

ରାଜ୍ୟର ପ୍ରଥମ ଫିଜିକ୍ସ ଅଲମ୍ପିଆଡ୍ରେ ଶତାଧିକ ପ୍ରତିଯୋଗୀଙ୍କ ଅଂଶ ଗ୍ରହଣ

ଭୁବନେଶ୍ୱର, ୧୪-୨ : ବିବେକାନନ୍ଦ ଇନ୍‌ଷ୍ଟିଚ୍ୟୁଟ ଅଫ୍ ଟେକନୋଲୋଜି

(ଭିଭିଟେକ) ପକ୍ଷରୁ ରାଜ୍ୟରେ ପ୍ରଥମ ଥର ପାଇଁ ଆୟୋଜନ କରାଯାଇଥିବା ଫିଜିକ୍ସ ଅଲମ୍ପିଆଡ୍ରେ ଶତାଧିକ ପ୍ରତିଯୋଗୀଙ୍କ ଅଂଶ ଗ୍ରହଣ କରିଥିବାରୁ ପଦାର୍ଥ ବିଜ୍ଞାନୀ ମାନଙ୍କୁ ଏହା ଆନନ୍ଦିତ କରିଛି । ରବିବାର ଭିଭିଟେକର ଛତାବର କ୍ୟମ୍ପସ୍ ଠାରେ ଅନୁଷ୍ଠିତ ଏହି ଅଲମ୍ପିଆଡ୍ରେ ରାଜ୍ୟର ବିଭିନ୍ନ କୋଣରୁ ପ୍ରାୟ ଏକଶହରୁ ଊର୍ଦ୍ଧ୍ୱ ଛାତ୍ରଛାତ୍ରୀ ଅଂଶ ଗ୍ରହଣ କରିଥିଲେ ।

ଏ ସମ୍ପର୍କରେ ସାମ୍ବାଦିକ ମାନଙ୍କୁ ସୂଚନା ପ୍ରଦାନ କରି ଫିଜିକ୍ସ ଅଲମ୍ପିଆଡ୍ରେ ସଂଯୋଜକ ପ୍ରଫେସର ଡ. ଅରବିନ୍ଦ ଦାସ କହିଥିଲେ ଯେ, ପଦାର୍ଥ ବିଜ୍ଞାନକୁ ସାଧାରଣରେ ଆଦୃତ କରାଇବା ଲକ୍ଷ୍ୟନେଇଁ ଭିଭିଟେକ ପକ୍ଷରୁ ଏହି ଅଲମ୍ପିଆଡ୍ରେ ଆୟୋଜନ କରାଯାଇଥିଲା । ପ୍ରଥମ ଅଲମ୍ପିଆଡ୍ ପ୍ରତି ଛାତ୍ରଛାତ୍ରୀ ଓ ସେମାନଙ୍କ ଅଭିଭାବକ ମାନଙ୍କର ଏଭଳି ଆଗ୍ରହ ଆୟୋଜକ ମାନଙ୍କୁ ନିଶ୍ଚିତ ଭାବେ ଉତ୍ସାହିତ କରିଛି ।

ସେ କହିଥିଲେ ଯେ, ଏହି ପ୍ରତିଯୋଗିତାରେ ରାଜ୍ୟର ୨୭ଟି ଶିକ୍ଷାନୁଷ୍ଠାନରୁ ପ୍ରାୟ ୧୨୫ଜଣ ପ୍ରତିଯୋଗୀ ଅଂଶ ଗ୍ରହଣ କରିଥିଲେ । ସବୁଠାରୁ

ଗୁରୁପୁଣ୍ୟ ଦିବସ ଏହିକିମ୍ପେ,ଏହି ଅଲିମ୍ପିଆଡ୍ରେ ଭାଗନେଇଥିବା ପ୍ରତିଯୋଗୀଙ୍କ ମଧ୍ୟରୁ ଶତକଡା ୫୦ଭାଗ ଛାତ୍ରୀ ଥିଲେ । ଅଲିମ୍ପିଆଡ୍ରେ ବିଜେତା ମାନଙ୍କୁ ପ୍ରାୟ ୩୦ହଜାର ଟଙ୍କାର ପୁରସ୍କାର ଅର୍ଥ ମାର୍ଚ୍ଚ ୩ତାରିଖରେ ଅନୁଷ୍ଠିତ ଏକ ସତନ୍ତ୍ର ଉତ୍ସବରେ ପ୍ରଦାନ କରାଯିବ ବୋଲି ସେ ସୂଚନା ଦେଇଥିଲେ ।

ଏଠାରେ ଉଲ୍ଲେଖଯୋଗ୍ୟ ଯେ, ଭିତ୍ତଚୈକ ପକ୍ଷରୁ ପ୍ରଥମ ଥରପାଇଁ ରାଜ୍ୟରେ ଫିଜିକ୍ସ ଅଲିମ୍ପିଆଡ୍ରେ ଆୟୋଜନ କରାଯାଇ ଥିଲା ।ଏହି ଅଲିମ୍ପିଆଡ୍ରେ ସଫଳତାପାଇଁ କଲେଜର ଡିନ୍ ପ୍ରଫେସର ବି.ବି.ସାଇଁ,ଅଧ୍ୟକ୍ଷ ରାଜୀବ ମହାପାତ୍ର,ନିର୍ଦ୍ଦେଶକ ପ୍ରଞ୍ଜାନ ରଞ୍ଜନ ଘଡ଼ାଇ ଅଲିମ୍ପିଆଡ୍ରେ ସଂଯୋଜକ ଅରବିନ୍ଦ ଦାସ ଓ ବରିଷ୍ଠ ଅଧ୍ୟାପକ ମନୋରଞ୍ଜନ ସାହୁଙ୍କୁ ଅଭିନନ୍ଦନ ଜଣାଇଛନ୍ତି ।